

**കെ.എസ്.എഫ്.ഇ.യിലെ വിജിലൻസ് പരിശോധന**

14(\*44) ശ്രീ. സി. മമ്മൂട്ടി:

ശ്രീ. കെ. എൻ. എ. ഖാദർ:

ശ്രീ. മഞ്ഞളാംകുഴി അലി:

ശ്രീ. പി. കെ. ബഷീർ: താഴെകാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്) സദയം മറുപടി നൽകുമോ :

(എ ) കെ.എസ്.എഫ്.ഇ.-യിൽ വിജിലൻസ് നടത്തിയ പരിശോധനയിൽ ക്രമക്കേടുകൾ കണ്ടെത്തിയിട്ടുണ്ടോ; വിശദാംശം നൽകുമോ ;

(ബി) കള്ളപ്പേരിലും ബിനാമിപ്പേരിലും ചിട്ടികളിൽ ആളുകളെ ചേർക്കുന്നതായ പരാതികളിന്മേൽ എന്ത് നടപടി സ്വീകരിച്ചു?

(എ&ബി) വിജിലൻസ് പരിശോധന റിപ്പോർട്ട് ലഭ്യമായിട്ടില്ല.

(സി) വൻതുക പ്രതിമാസം അടയ്ക്കേണ്ട ചിട്ടികൾ കള്ളപ്പണം വെളുപ്പിക്കാൻ ഉപയോഗിക്കുന്നതായുള്ള ആക്ഷേപം പരിശോധിച്ചിട്ടുണ്ടോ എന്നറിയിക്കാമോ?

കള്ളപ്പണം വെളുപ്പിക്കലുമായി ബന്ധപ്പെട്ട ആക്ഷേപമോ മറ്റ് റിപ്പോർട്ടുകളോ ഒന്നുംതന്നെ റിപ്പോർട്ട് ചെയ്തിട്ടില്ല.

**വിനോദസഞ്ചാരമേഖല പുനരുജ്ജീവിപ്പിക്കാൻ നടപടി**

15(\*45) ശ്രീ. കെ. ആൻസലൻ:

ശ്രീ. ആർ. രാജേഷ്:

ശ്രീ. ഒ. ആർ. കേളു:

ശ്രീ. എം. മുഹമ്മദ്: താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി (ശ്രീ. കടകംപള്ളി സുരേന്ദ്രൻ) സദയം മറുപടി നൽകുമോ :

(എ) സംസ്ഥാന സമ്പദ് വ്യവസ്ഥയിൽ ഗണ്യമായ പങ്കുള്ള വിനോദ സഞ്ചാര മേഖല കോവിഡ് മഹാമാരിയെത്തുടർന്ന് സമ്പൂർണ്ണമായി സ്തംഭിച്ചത് പുനരാരംഭിക്കാൻ വേണ്ട നടപടി സ്വീകരിച്ചിരുന്നോയെന്ന് അറിയിക്കുമോ?

കോവിഡ് മഹാമാരിയെ തുടർന്ന് സംസ്ഥാനത്തെ വിനോദ സഞ്ചാര മേഖല പൂർണ്ണമായി അടച്ചിടേണ്ടുന്ന അവസ്ഥ വരികയും ഇതു മൂലം സംസ്ഥാനത്തിന് ടൂറിസം മേഖലയിൽനിന്നും ലഭിക്കേണ്ടുന്ന വരുമാനം തീരെ ഇല്ലാതാവുകയും ഉണ്ടായി. ഘട്ടം ഘട്ടമായി ലോക്ക് ഡൗൺ പിൻവലിച്ച സാഹചര്യത്തിൽ ടൂറിസം